

DEĊIŻJONI TAL-KUMMISSJONI

tal-14 ta' Diċembru 2009

dwar għajnuna finanzjarja mill-Unjoni għas-sena 2010 għal ċerti laboratorji ta' referenza tal-Komunità fil-qasam tas-saħħa tal-annimali u tal-annimali hajjin

(notifikata bid-dokument numru C(2009) 9965)

(Il-verżjonijiet bid-Daniż, bl-Ingliż, bil-Franċiż, bil-Ġermaniż, bl-Ispanjol u bl-Iżvediż biss huma awtentiċi)

(2009/961/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2009/470/KE tal-25 ta' Mejju 2009 dwar in-nefqa fil-kamp veterinarju ⁽¹⁾, u b' mod partikolari l-Artikolu 31(1) tagħha,

Wara li kkunsidrat ir-Regolament (KE) Nru 882/2004 tal-Parlament Ewropew u l-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifika tal-konformità mal-liġi tal-ghalf u l-ikel, mas-saħħa tal-annimali u mar-regoli dwar il-welfare tal-annimali ⁽²⁾, u b' mod partikolari l-Artikolu 32(7) tiegħu,

Billi:

- (1) Skont l-Artikolu 31(1) tad-Deciżjoni 2009/470/KE laboratorji ta' referenza tal-Komunità fil-qasam tas-saħħa tal-annimali u tal-annimali hajjin jistgħu jingħataw għajnuna mill-Unjoni.
- (2) Ir-Regolament tal-Kummissjoni (KE) Nru 1754/2006 tat-28 ta' Novembru 2006 li jistabbilixxi r-regoli ddettaljati għall-ghoti ta' għajnuna finanzjarja tal-Komunità lil-laboratorji tal-Komunità ta' referenza għall-ghalf u l-ikel tal-annimali u għas-settur tas-saħħa tal-annimali ⁽³⁾ jipprevedi li l-għajnuna finanzjarja mill-Unjoni għandha tingħata jekk il-programmi ta' hidma approvati huma mwettqa b' mod effiċjenti u li l-benefiċjarji jagħtu t-tagħrif kollu mehtieg matul ċerti limiti ta' żmien.
- (3) B'konformità mal-Artikolu 2 tar-Regolament (KE) Nru 1754/2006 ir-relazzjoni bejn il-Kummissjoni u l-laboratorji ta' referenza tal-Komunità hija stipulata fi ftehim ta' shubija li huwa appoġġjat minn programm ta' hidma multiannwali.
- (4) Il-Kummissjoni evalwat il-programmi ta' hidma u l-estimi ta' baġit korrispondenti pprezentati mil-laboratorji ta' referenza tal-Komunità għas-sena 2010.

- (5) Skont dan, l-għajnuna finanzjarja tal-Unjoni għandha tingħata lil-laboratorji ta' referenza tal-Komunità magħżula biex iwettqu l-funzjonijiet u d-doveri stipulati fl-atti li ġejjin:

- Id-Direttiva tal-Kunsill 92/35/KEE tad-29 ta' April 1992 li tistabbilixxi r-regoli ta' kontroll u miżuri biex tkun miġġielda l-marda Afrikana taż-żwiemel ⁽⁴⁾,
- Id-Direttiva tal-Kunsill 92/66/KEE tal-14 ta' Lulju 1992 li tintroduci miżuri tal-Komunità għal kontroll tal-marda Newcastle ⁽⁵⁾,
- Id-Direttiva tal-Kunsill 92/119/KEE tas-17 ta' Diċembru 1992 li tintroduci miżuri ġenerali Komunitarji għall-kontroll ta' ċertu mard tal-annimali u l-miżuri speċifiċi li għandhom x'jaqsmu mal-marda vexxikolari tal-hnieżer ⁽⁶⁾,
- Id-Direttiva tal-Kunsill 93/53/KEE tal-24 ta' Ġunju 1993 li tintroduci miżuri minimi Komunitarji għall-kontroll ta' ċertu mard tal-hut ⁽⁷⁾,
- Id-Direttiva tal-Kunsill 95/70/KE tat-22 ta' Diċembru 1995 li tintroduci miżuri minimi komunitarji għall-kontroll ta' xi mard li jaffettwa l-molluski bivalvi ⁽⁸⁾,
- Id-Deciżjoni tal-Kunsill 2000/258/KE tal-20 ta' Marzu 2000 li tahtar istituzzjoni speċifika sabiex tkun responsabbli biex tistabbilixxi l-kriterji neċessarji għall-istandardizzazzjoni ta' testijiet seroloġiċi biex issegwi l-effettività tat-tilqim kontra l-idrofobija ⁽⁹⁾,
- Id-Direttiva tal-Kunsill 2000/75/KE tal-20 ta' Novembru 2000 li tistabbilixxi dispożizzjonijiet speċifiċi għall-kontroll u l-eradikazzjoni tal-blue-tongue ⁽¹⁰⁾,
- Id-Direttiva tal-Kunsill 2001/89/KE tat-23 ta' Ottubru 2001 dwar il-miżuri tal-Komunità għall-kontroll tal-marda tal-infafet vesikolari (deni klassiku) tal-hnieżer ⁽¹¹⁾,

⁽⁴⁾ ĠU L 157, 10.6.1992, p. 19.

⁽⁵⁾ ĠU L 260, 5.9.1992, p. 1.

⁽⁶⁾ ĠU L 62, 15.3.1993, p. 69.

⁽⁷⁾ ĠU L 175, 19.7.1993, p. 23.

⁽⁸⁾ ĠU L 332, 30.12.1995, p. 33.

⁽⁹⁾ ĠU L 79, 30.3.2000, p. 40.

⁽¹⁰⁾ ĠU L 327, 22.12.2000, p. 74.

⁽¹¹⁾ ĠU L 316, 1.12.2001, p. 5.

⁽¹⁾ ĠU L 155, 18.6.2009, p. 30.

⁽²⁾ ĠU L 165, 30.4.2004, p. 1.

⁽³⁾ ĠU L 331, 29.11.2006, p. 8.

- Id-Direttiva tal-Kunsill 2002/60/KE tas-27 ta' Ġunju 2002 li tistabbilixxi miżuri għall-kontroll tad-deni Afrikan tal-qżieq u temenda d-Direttiva 92/119/KEE għar-rigward tal-marda Teschen u d-deni Afrikan tal-qżieq⁽¹⁾,
- Id-Direttiva tal-Kunsill 2003/85/KE tad-29 ta' Settembru 2003 dwar miżuri tal-Komunità fuq il-kontroll tal-marda tal-ilsien u d-dwiefer li tirrevoka d-Direttiva 85/511/KEE u d-Deciżjoni 89/531/KEE u 91/665/KEE u temenda d-Direttiva 92/46/KEE⁽²⁾,
- Id-Deciżjoni tal-Kunsill 96/463/KE tat-23 ta' Lulju 1996 li tinnomina l-korp ta' referenza responsabbli biex jikkollabora biex jagħmel l-istess il-metodi tal-ittestjar u l-evalwazzjoni tar-riżultati għal annimali ta' razza pura tal-ispeċi tal-bovini⁽³⁾,
- Ir-Regolament (KE) Nru 882/2004 għal bruċellosi,
- Id-Direttiva tal-Kunsill 2005/94/KE tal-20 ta' Diċembru 2005 dwar miżuri Komunitarji għall-kontroll tal-influenza tat-tjur u li tħassar id-Direttiva 92/40/KEE⁽⁴⁾,
- Id-Direttiva tal-Kunsill 2006/88/KE tal-24 ta' Ottubru 2006 dwar il-htigijiet tas-saħħa tal-annimali għall-annimali tal-akkwakultura u l-prodotti tagħhom, u dwar il-prevenzjoni u l-kontroll ta' ċertu mard fannimali akkwatiċi⁽⁵⁾,
- Ir-Regolament tal-Kummissjoni (KE) Nru 180/2008 tat-28 ta' Frar 2008 li jikkonċerna l-laboratorju ta' referenza tal-Komunità għall-mard tal-ekwini għajr għall-marda Afrikana taż-żwiemel u li jemenda l-Anness VII tar-Regolament (KE) Nru 882/2004 tal-Parlament Ewropew u tal-Kunsill⁽⁶⁾,
- Ir-Regolament tal-Kummissjoni (KE) Nru 737/2008 tat-28 ta' Lulju 2008 li jahtar il-laboratorji Komunitarji ta' referenza għall-mard tal-krustaċji, ir-rabja u t-tuberkolozi tal-ifrat, li jistipula responsabbiltajiet u hidmiet supplementari għal-laboratorji ta' referenza Komunitarja għar-rabja u t-tuberkolozi tal-ifrat u li jemenda l-Anness VII tar-Regolament (KE) Nru 882/2004 tal-Parlament Ewropew u tal-Kunsill⁽⁷⁾.
- (6) L-ghajnuna finanzjarja għat-thaddim u l-organizzazzjoni ta' laqgħat ta' hidma ta' laboratorji ta' referenza tal-Komunità wkoll għandhom ikunu konformi mar-regoli ta' eliġibiltà stipulati fir-Regolament (KE) Nru 1754/2006.
- (7) Ir-Regolament (KE) Nru 1754/2006 jistipula regoli ta' eliġibiltà għal-laqgħat ta' hidma organizzati mil-laboratorji ta' referenza tal-Komunità. Jlimita wkoll l-ghajnuna finanzjarja għal massimu ta' 32 partecipant fil-laqgħat ta' hidma. Derogi lil dik il-limitazzjoni għandhom jingħataw skont l-Artikolu 13(3) tar-Regolament (KE) Nru 1754/2006 lil xi laboratorji ta' referenza tal-Komunità li jehtiegu appoġġ għal attendenza ta' aktar minn 32 partecipant biex jinkiseb l-aqwa riżultat tal-laqgħat ta' hidma tiegħu. Derogi jistgħu jinkisbu f'każ li l-Laboratorju ta' Referenza tal-Komunità jassumi t-tmexxija u r-responsabbiltà li jorganizza laqgħa ta' hidma ma' Laboratorju ta' Referenza tal-Komunità ieħor.
- (8) Skont l-Artikolu 3(2)(a) u 13 tar-Regolament tal-Kunsill (KE) Nru 1290/2005 tal-21 ta' Ġunju 2005 dwar l-iffinanzjar tal-politika agrikola komuni, il-qerda tal-mard tal-annimali u l-programmi ta' kontroll (miżuri veterinarji) għandhom jiġu ffinanzjati mill-Fond Agrikolu Ewropew ta' Garanzija (FAEG). Barra minn hekk, l-Artikolu 13, it-tieni paragrafu tar-regolament jipprevedi li f'każijiet eċċezzjonali ġġustifikati kif jixraq, għal miżuri u programmi koperti bid-Deciżjoni tal-Kunsill 2009/470/KEE dwar in-nefqa fil-kamp veterinarju, l-infiq marbut ma' spejjeż amministrattivi u tal-istaff imġarrba mill-Istati Membri u l-benefiċjarji ta' ghajnuna mill-FAEG għandhom jiġihallas mill-Fond. Għal skopijiet ta' kontroll finanzjarju, japplikaw l-Artikoli 9, 36 u 37 tar-Regolament (KE) Nru 1290/2005.
- (9) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

Għall-marda Afrikana taż-żwiemel, l-Unjoni tagħti ghajnuna finanzjarja lil-Laboratorio Central de Sanidad Animal de Algete, Algete (Madrid), fi Spanja, biex iwettaq il-funzjonijiet u d-doveri stabbiliti fl-Anness III tad-Direttiva 92/35/KEE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 150 000 għall-perjodu mill-1 ta' Jannar sal-31 ta' Diċembru 2010, li minnha massimu ta' EUR 50 000 għandu jkun iddedikat għall-organizzazzjoni ta' laqgħa ta' hidma dwar il-marda Afrikana taż-żwiemel.

⁽¹⁾ ĠU L 192, 20.7.2002, p. 27.

⁽²⁾ ĠU L 306, 22.11.2003, p. 1.

⁽³⁾ ĠU L 192, 2.8.1996, p. 19.

⁽⁴⁾ ĠU L 10, 14.1.2006, p. 16.

⁽⁵⁾ ĠU L 328, 24.11.2006, p. 14.

⁽⁶⁾ ĠU L 56, 29.2.2008, p. 4.

⁽⁷⁾ ĠU L 201, 30.7.2008, p. 29.

Kif imsemmi fl-Artikolu 13(3) tar-Regolament (KE) Nru 1754/2006, il-laboratorju msemmi fl-ewwel paragrafu se jkun intitolat li jitlob l-ghajnuna finanzjarja għall-attendenza minn massimu ta' 50 parteċipant għal-laqgħa ta' hidma tiegħu msemmija fit-tieni paragrafu ta' dan l-Artikolu billi se jorganizza laqgħa ta' hidma kongunta.

Artikolu 2

Għall-marda ta' Newcastle, l-Unjoni tagħti għajnuna finanzjarja lil Veterinary Laboratories Agency (VLA), New Haw, Weybridge, ir-Renju Unit, sabiex iwettaq il-funzjonijiet u d-doveri stabbiliti fl-Anness V tad-Direttiva 92/66/KEE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dan il-laboratorju għall-programm ta' hidma u għandha tammonta għal massimu ta' EUR 88 000 għall-perjodu mill-1 ta' Jannar sal-31 ta' Diċembru 2010.

Artikolu 3

Għall-marda vesikulari tal-hnieżer, l-Unjoni tagħti għajnuna finanzjarja lill-AFRC Institute for Animal Health, Pirbright Laboratory, Pirbright, ir-Renju Unit, biex iwettaq il-funzjonijiet u d-doveri stabbiliti fl-Anness III tad-Direttiva 92/119/KEE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 120 000 għall-perjodu mill-1 ta' Jannar sal-31 ta' Diċembru 2010.

Artikolu 4

Għall-mard tal-hut, l-Unjoni tagħti għajnuna finanzjarja lil Technical University of Denmark, National Veterinary Institute, Department of Poultry, Fish and Fur Animals, Århus, id-Danimarka, biex iwettaq il-funzjonijiet u d-doveri stabbiliti fl-Anness VI tad-Direttiva 2006/88/KE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 255 000 għall-perjodu mill-1 ta' Jannar sal-31 ta' Diċembru 2010.

Artikolu 5

Għall-marda tal-molluski bivalvi, l-Unjoni tagħti għajnuna finanzjarja lill-IFREMER, La Tremblade, Franza, biex iwettaq il-funzjonijiet u d-doveri stabbiliti fl-Anness VI tad-Direttiva 2006/88/KE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak l-istitut għall-programm ta' hidma u għandha tammonta għal massimu ta'

EUR 105 000 għall-perjodu mill-1 ta' Jannar sal-31 ta' Diċembru 2010.

Artikolu 6

Għas-seroloġija tal-idrofobija, l-Unjoni tagħti għajnuna finanzjarja lill-AFSSA, Laboratoire d'études sur la rage et la pathologie des animaux sauvages, Nancy, Franza, biex iwettaq il-funzjonijiet u d-doveri stabbiliti fl-Anness II tad-Direttiva 2000/258/KE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 140 000 għall-perjodu mill-1 ta' Jannar sal-31 ta' Diċembru 2010.

Artikolu 7

Għall-bluetongue, l-Unjoni tagħti għajnuna finanzjarja lill-AFRC Institute for Animal Health, Pirbright Laboratory, Pirbright, ir-Renju Unit, biex iwettaq il-funzjonijiet u d-doveri stabbiliti fl-Anness II(B) tad-Direttiva 2000/75/KE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 280 000 għall-perjodu mill-1 ta' Jannar sal-31 ta' Diċembru 2010.

Artikolu 8

Għad-den klassiku tal-hnieżer, l-Unjoni tagħti għajnuna finanzjarja lill-Institut für Virologie der Tierärztlichen Hochschule Hannover, Hannover, il-Ġermanja, biex iwettaq il-funzjonijiet u d-doveri stabbiliti fl-Anness IV tad-Direttiva 2001/89/KE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak l-istitut għall-programm ta' hidma u għandha tammonta għal massimu ta' EUR 385 000 għall-perjodu mill-1 ta' Jannar sal-31 ta' Diċembru 2010 li minnha massimu ta' EUR 25 000 għandhom ikunu ddedikati għall-organizzazzjoni ta' laqgħa ta' hidma teknika dwar il-marda tal-den klassiku tal-hnieżer.

Artikolu 9

Għad-den Afrikana tal-hnieżer, l-Unjoni tagħti għajnuna finanzjarja lis-Centro de Investigación en Sanidad Animal, Valdeolmos, Madrid, Spanja, biex iwettaq il-funzjonijiet u d-doveri stabbiliti fl-Anness V tad-Direttiva 2002/60/KE.

L-ghajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak iċ-ċentru ta' riċerka għall-programm ta' hidma u għandha tammonta għal massimu ta' EUR 140 000 għall-perjodu mill-1 ta' Jannar sal-31 ta' Diċembru 2010.

Artikolu 10

Għall-marda tal-ilsien u d-dwiefer, l-Unjoni tagħti għajnuna finanzjarja lill-Institute for Animal Health, Pirbright Laboratory, of the Biotechnology and Biological Sciences Research Council (BBSRC), Pirbright, ir-Renju Unit, biex iwettaq il-funzjonijiet u d-doveri stabbiliti fl-Anness XVI tad-Direttiva 2003/85/KE.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 350 000 għall-perjodu mill-1 ta' Jannar sal-31 ta' Diċembru 2010.

Artikolu 11

Biex tikkollabora halli ġgħib l-istess il-metodi tal-ittestjar u l-evalwazzjoni tar-riżultati għal annimali ta' razza pura tal-ispeċi tal-bovini, l-Unjoni tagħti għajnuna finanzjarja lill-INTERBULL Centre, Department of Animal Breeding and Genetics, Swedish University of Agricultural Sciences, Uppsala, l-Iżvezja, biex iwettaq il-funzjonijiet u d-doveri stabbiliti fl-Anness II tad-Deciżjoni 96/463/KE.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak iċ-ċentru għall-programm ta' hidma u għandha tammonta għal massimu ta' EUR 150 000 għall-perjodu mill-1 ta' Jannar sal-31 ta' Diċembru 2010.

Artikolu 12

Għall-brucellosi, l-Unjoni tagħti għajnuna finanzjarja lill-AFSSA, Laboratoire d'études et de recherches en pathologie animale et zoonoses, Maisons-Alfort, Franza, biex iwettaq il-funzjonijiet u d-doveri stabbiliti fl-Artikolu 32(2) tar-Regolament (KE) Nru 882/2004.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 240 000 għall-perjodu mill-1 ta' Jannar sal-31 ta' Diċembru 2010.

Artikolu 13

Għall-influenza tat-tjur, l-Unjoni tagħti għajnuna finanzjarja lill-Veterinary Laboratories Agency (VLA), New Haw, Weybridge, ir-Renju Unit, biex iwettaq il-funzjonijiet u d-doveri stabbiliti fl-Anness VII tad-Direttiva 2005/94/KE.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 380 000 għall-perjodu mill-1 ta' Jannar sal-31 ta' Diċembru 2010.

Artikolu 14

Għall-mard tal-krustaċċi, l-Unjoni tagħti għajnuna finanzjarja lil Centre for Environment, Fisheries & Aquaculture Science (Cefas), Weymouth Laboratory, ir-Renju Unit, biex iwettaq il-funzjonijiet u d-doveri stabbiliti fil-Parti I Anness VI tad-Direttiva 2006/88/KE.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 140 000 għall-perjodu mill-1 ta' Jannar sal-31 ta' Diċembru 2010 li minnha massimu ta' EUR 30 000 għandhom ikunu ddedikati għall-organizzazzjoni ta' workshop tekniku dwar il-mard tal-krustaċċi.

Artikolu 15

Għall-mard ekwin għajr għal Marda Afrikana taż-Żwiemel, l-Unjoni tagħti għajnuna finanzjarja lill-AFSSA, Laboratoire d'études et de recherches en pathologie animale et zoonoses/Laboratoire d'études et de recherches en pathologie équine, Franza, biex iwettaq il-funzjonijiet u d-doveri stabbiliti fl-Anness tar-Regolament (KE) Nru 180/2008.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 530 000 għall-perjodu mill-1 ta' Jannar sal-31 ta' Diċembru 2010 li minnha massimu ta' EUR 30 000 għandhom ikunu ddedikati għall-organizzazzjoni ta' laqgħa ta' hidma teknika dwar il-mard ekwin.

Artikolu 16

Għall-idrofobija, l-Unjoni tagħti għajnuna finanzjarja lill-AFSSA, Laboratoire d'études sur la rage et la pathologie des animaux sauvages, Nancy, Franza, biex iwettaq il-funzjonijiet u d-doveri stabbiliti fl-Anness I tar-Regolament (KE) Nru 737/2008.

L-għajnuna finanzjarja tal-Unjoni għandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 275 000 għall-perjodu mill-1 ta' Jannar sal-31 ta' Diċembru 2010, li minnha massimu ta' EUR 25 000 għandhom ikunu ddedikati għall-organizzazzjoni ta' laqgħa ta' hidma teknika dwar l-idrofobija.

Artikolu 17

Għat-tuberkulożi, l-Unjoni tagħti għajnuna finanzjarja lil-Laboratorio de Vigilancia Veterinaria (VISAVET) of the Facultad de Veterinaria, Universidad Complutense de Madrid, Madrid, Spanja, biex iwettaq il-funzjonijiet u d-doveri stabbiliti fl-Anness II tar-Regolament (KE) Nru 737/2008.

L-ghajnuna finanzjarja tal-Unjoni ghandha tkun bir-rata ta' 100 % tal-ispejjeż eliġibbli kif iddefinit fir-Regolament (KE) Nru 1754/2006 imġarrba minn dak il-laboratorju għall-programm ta' hidma u għandha tammonta għal massimu ta' EUR 150 000 għall-perjodu mill-1 ta' Jannar sal-31 ta' Diċembru 2010.

Artikolu 18

Din id-Deciżjoni hija indirizzata lil:

- Għall-mard Afrikan taż-żwiemel: Laboratorio Central de Sanidad Animal, Ministerio de Agricultura, Pesca y Alimentación, Ctra. De Algete km. 8, Valdeolmos, 281100, Algete (Madrid), Spanja;
- Għall-Marda Newcastle: Veterinary Laboratories Agency (VLA) Weybridge, New Haw Addlestone Surrey KT15 3NB, Ir-Renju Unit;
- Għall-marda vesikulari tal-Hnieżer: AFRC Institute for Animal Health, Pirbright Laboratory, Pirbright, Woking, Surrey GU24 0NF, ir-Renju Unit;
- Għall-mard tal-hut: it-Technical University of Denmark, National Veterinary Institute, Department of Poultry, Fish and Fur Animals, Høgevej 2, 8200 Århus, id-Danimarka;
- Għall-mard tal-molluski bivalvi: IFREMER, B.P. 133, 17390 La Tremblade, Franza;
- Għas-serologija tal-idrofobija: AFSSA, Laboratoire d'études sur la rage et la pathologie des animaux sauvages, site de Nancy, Domaine de Pixérécourt, BP 9, F-54220 Malzéville, Franza;
- Għall-bluetongue: AFRC Institute for Animal Health, Pirbright Laboratory, Pirbright, Woking, Surrey GU24 0NF, ir-Renju Unit;
- Għad-deni klassiku tal-hnieżer: Institut für Virologie der Tierärztlichen Hochschule, Bischofsholer Damm 15 D-3000, Hannover, il-Ġermanja;
- Għad-deni Afrikan tal-hnieżer: Centro de Investigación en Sanidad Animal, Ctra. De Algete a El Casar, Valdeolmos 28130, Madrid, Spanja;
- Għall-marda tal-ilsien u d-dwiefer: AFRC Institute for Animal Health, Pirbright Laboratory, Pirbright, Woking, Surrey GU24 0NF, ir-Renju Unit;
- INTERBULL Centre, Department of Animal Breeding and Genetics SLU, Swedish University of Agricultural Sciences, Box: 7023; S-750 07 Uppsala, l-Iżvezja;
- Għall-brucellożi: AFSSA, Laboratoire d'études et de recherches en pathologie animale et zoonoses, 23 avenue du Général de Gaulle 94706 Maisons-Alfort, Cedex Franza;
- Għall-influenza tat-Tjur: Veterinary Laboratories Agency, Weybridge, New Haw Addlestone Surrey KT15 3NB ir-Renju Unit;
- Għall-mard tal-krustaċċi: Centre for Environment, Fisheries & Aquaculture Science (Cefas), Weymouth Laboratory, The Nothe, Barrack Road, Weymouth, Dorset DT4 8UB, ir-Renju Unit;
- Għall-mard ekwin: AFSSA, Laboratoire d'études et de recherches en pathologie animale et zoonoses, 23 avenue du Général de Gaulle, 94706 Maisons-Alfort, Cedex Franza;
- Għall-idrofobija: AFSSA, Laboratoire d'études sur la rage et la pathologie des animaux sauvages, site de Nancy, Domaine de Pixérécourt, BP 9, F-54220 Malzéville, Franza;
- Għat-tuberkolożi: VISAVET - Laboratorio de vigilancia veterinaria, Facultad de Veterinaria, Universidad Complutense de Madrid, Avda. Puerta de Hierro, s/n. Ciudad Universitaria, 28040. Madrid, Spanja;

Magħmul fi Brussell, l-14 ta' Diċembru 2009.

Għall-Kummissjoni
Androulla VASSILIOU
Membri tal-Kummissjoni